
Aditikritam 01 Vishnu Stotram

అదితికృతం ౧ విష్ణుస్తోత్రమ్

Document Information



Text title : Aditikritam 01 Vishnu Stotram

File name : aditikRRitaM01viShNustotram.itx

Category : vishhnu, vishnu, vAmanapurANa, stotra

Location : doc_vishhnu

Proofread by : PSA Easwaran

Description/comments : vAmanapurANa | adhyAya 27/17-36||

Latest update : September 27, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 27, 2024

sanskritdocuments.org

అదితికృతం ౧ విష్ణుస్తోత్రమ్



అదితిరువాచ ।

నమః కృత్యార్చినాశాయ నమః పుష్కరమాలినే ।

నమః పరమకల్యాణకల్యాణాయాదివేధసే ॥ ౧౭॥

నమః పఙ్కజనేత్రాయ నమః పఙ్కజనాభయే ।

నమః పఙ్కజసమ్భూతినమ్భవాయాత్మయోనయే ॥ ౧౮॥

శ్రియః కాంతాయ దాంతాయ దాంతదృశ్యాయ చక్రీణే ।

నమః పద్మాసిహస్తాయ నమః కనకరేతసే ॥ ౧౯॥

తథాత్మజ్ఞానయజ్ఞాయ యోగిచింతాయ యోగినే ।

నిర్గుణాయ విశేషాయ హరయే బ్రహ్మరూపిణే ॥ ౨౦॥

జగచ్చ తిష్ఠతే యత్ర జగతో యో న దృశ్యతే ।

నమః స్థూలాతిసూక్ష్మాయ తస్మై దేవాయ శార్ఙ్గిణే ॥ ౨౧॥

యం న పశ్యంతి పశ్యంతో జగదప్యఖిలం నరాః ।

అపశ్యద్భిర్జగద్యశ్చ దృశ్యతే హృది సంస్థితః ॥ ౨౨॥

బహిర్జ్యోతిరలక్ష్యో యో లక్ష్యతే జ్యోతిషః పరః ।

యస్మిన్నేవ యతత్యైవ యస్యైతదఖిలం జగత్ ॥ ౨౩॥

తస్మై సమస్తజగతామమరాయ నమో నమః ।

ఆద్యః ప్రజాపతిః సోఽపి పితృణాం పరమః పతిః ।

పతిః సురాణాం యస్తస్మై నమః కృష్ణాయ వేధసే ॥ ౨౪॥

యః ప్రవృత్తైర్నివృత్తైశ్చ కర్మభిస్తు విరజ్యతే ।

స్వర్గాపవర్గఫలదో నమస్తస్మై గదాభృతే ॥ ౨౫॥

యస్తు సఞ్చిన్ద్యమానోఽపి సర్వం పాపం వ్యపోహతి ।

నమస్తస్మై విశుద్ధాయ పరస్మై హరిమేధసే ॥ ౨౬॥

యే పశ్యన్త్యఖిలాధారమిశానమజమవ్యయమ్ ।

న పునర్జన్మమరణం ప్రాపువన్తి నమామి తమ్ ॥ ౨౭॥
 యో యజ్ఞో యజ్ఞపరమైరిజ్యతే యజ్ఞసంస్థితః ।
 తం యజ్ఞపురుషం విష్ణుం నమామి ప్రభుమీశ్వరమ్ ॥ ౨౮॥
 గీయతే సర్వవేదేషు వేదవిద్భిర్విదాం గతిః ।
 యస్తస్మై వేదవేద్యాయ నిత్యాయ విష్ణవే నమః ॥ ౨౯॥
 యతో విశ్వం సముద్భూతం యస్మిన్ ప్రలయమేష్యతి ।
 విశ్వోద్భవప్రతిష్ఠాయ నమస్తస్మై మహాత్మనే ॥ ౩౦॥
 ఆబ్రహ్మస్తమ్భపర్వంతం వ్యాప్తం యేన చరాచరమ్ ।
 మాయాజాలసమున్నద్ధం తముపేన్ద్రం నమామ్యహమ్ ॥ ౩౧॥
 యోఽత్ర తోయస్వరూపస్థో బిభర్త్యఖిలమీశ్వరః ।
 విశ్వం విశ్వపతిం విష్ణుం తం నమామి ప్రజాపతిమ్ ॥ ౩౨॥
 మూర్తం తమోఽసురమయం తద్విధో వినిహన్తి యః ।
 రాత్రిజం సూర్యరూపీ చ తముపేన్ద్రం నమామ్యహమ్ ॥ ౩౩॥
 యస్యాక్షిణీ చన్ద్రసూర్యా సర్వలోకశుభాశుభమ్ ।
 పశ్యతః కర్మ సతతం తముపేన్ద్రం నమామ్యహమ్ ॥ ౩౪॥
 యస్మిన్ సర్వేశ్వరే సర్వం సత్యమేతన్మయోదితమ్ ।
 నాన్యతం తమజం విష్ణుం నమామి ప్రభుమవ్యయమ్ ॥ ౩౫॥
 యద్యేతత్సత్యముక్తం మే భూయశ్చాతో జనార్దన ।
 సత్యేన తేన సకలాః పూర్వన్తాం మే మనోరథాః ॥ ౩౬॥
 ఇతి వామనపురాణే సప్తవింశాధ్యాయాన్తర్గతం
 అదితికృతం విష్ణుస్తోత్రం సమాప్తమ్ ।
 వామనపురాణం । అధ్యాయ ౨౭/౧౭-౩౬॥

vAmanapurANa . adhyAya 27/17-36..

Proofread by PSA Easwaran

——
Aditikritam 01 Vishnu Stotram

pdf was typeset on September 27, 2024

——
Please send corrections to sanskrit@cheerful.com

